



**खबर संक्षेप**



**राज्यपाल ने कलेक्टर को प्रशस्ति पत्र प्रदान किया**

दुर्ग। भारत सरकार द्वारा पूर्व सैनिकों के कल्याण और पुनर्वास के लिए गठित सशस्त्र बल ध्वज दिवस कोष में जिला प्रशासन द्वारा जमा करने अधिक राशि संग्रहण कर कोष में जमा करने पर दुर्ग जिले को सम्मानित किया गया। शहीद जांबाज सैनिकों व उनके परिजनों के प्रति नागरिक एकजुटता व सम्मान प्रदर्शित करने सशस्त्र सेना झंडा दिवस 7 दिसम्बर को राज्यपाल रमेश डेका ने दुर्ग जिले के कलेक्टर अभिजीत सिंह को गवर्नर ट्रॉफी एवं प्रशस्ति पत्र प्रदान किया।

**लिपिक वर्गीय पदोन्नति के लिए कार्रवाई की मांग**

दुर्ग। छत्तीसगढ़ राज्य में स्कूल शिक्षा विभाग अंतर्गत प्राचार्य, व्याख्याता, प्रधानाध्यापक की पदोन्नति व्यापक स्तर पर किया गया है परन्तु संयुक्त संचालक शिक्षा संभाग दुर्ग के रिक्त पद वरिष्ठ लेखा परीक्षक एवं सहायक ग्रेड-एक के पद पर विगत कई वर्षों से पद रिक्त होने के बाद भी पदोन्नति नहीं किया गया है। इस संबंध में छत्तीसगढ़ प्रदेश तृतीय वर्ग शासकीय कर्मचारी संघ जिला शाखा अध्यक्ष एवं छत्तीसगढ़ कर्मचारी अधिकारी फेडरेशन मीडिया प्रभारी भानुप्रताप यादव ने बताया कि अभी तक पदोन्नति के संबंध में कोई कार्यवाही नहीं किया गया है जिससे लिपिक वर्गीय संघ एवं लिपिकों में रोष व्याप्त है।

**क्रांतिकारी सुखदेव राज की मनाई जयंती**



दुर्ग। देश की आजादी के लिए क्रांति का मार्ग अपनाने वाले युवाओं में से एक सुखदेव राज की 118 वीं जयंती रविवार को इंदिरा मार्केट दुर्ग के पास उनके पुराने जर्जर आवास के सामने भारतीय राज्य पेंशनर्स महासंघ तथा सुखदेव राज स्मृति स्मारक समिति तथा दुर्ग सिक्ख सभा दुर्ग के पदाधिकारियों द्वारा मनाई गई। शहीद चंद्रशेखर आजाद, सरदार भगत सिंह जैसे अग्रणी पंक्ति के क्रांतिकारियों के निकट सहयोगी रहे सुखदेव राज 1963 से 1973 तक इंदिरा मार्केट के पास स्थित शिशु कल्याण केंद्र के भवन में रहकर कुछ रोगियों की सेवा करते हुए 5 जुलाई 1973 को इसी भवन में अंतिम सांस ली थी। उनका जन्म लाहौर में 7 दिसंबर 1907 को हुआ था। कॉलेज में पढ़ाई के दौरान वे क्रांतिकारियों के सम्पर्क में आए फिर अपना जीवन देश की आजादी के लिए समर्पित कर दिया। प्रयाग के अल्फ्रेड पार्क में चंद्रशेखर आजाद के अंतिम दिन 27 फरवरी 1931 को सुखदेव राज ही साथ में थे। दुर्ग में आयोजित कार्यक्रम में पूर्व विधायक अरुण वामा, पूर्व महापौर आरएन वर्मा, धीरज बाकलीवाल, जितेंद्र वर्मा, गुलबीर सिंह भाटिया सहित अन्य मौजूद थे।

# महिलाओं को राजमिस्त्री का प्रशिक्षण देकर रोजगार से जोड़ने हुई शुरुआत

हरिभूमि न्यूज ▶▶दुर्ग

प्रोजेक्ट उन्नति के अंतर्गत मनरेगा श्रमिकों के लिए 30 दिवसीय राजमिस्त्री प्रशिक्षण कार्यक्रम का शुभारंभ किया गया। दुर्ग के ग्राम पञ्चवारा में प्रोजेक्ट उन्नति के अंतर्गत मनरेगा श्रमिकों एवं ग्रामीण युवाओं को तकनीकी रूप से सशक्त बनाने के उद्देश्य से 30 दिवसीय रूरल मेसन (राजमिस्त्री) प्रशिक्षण कार्यक्रम का शुभारंभ किया गया। यह प्रशिक्षण बैंक ऑफ बड़ौदा आरसेटी, दुर्ग द्वारा जनपद पंचायत दुर्ग के सहयोग

से संचालित किया जा रहा है, जिसमें कुल 19 प्रतिभागी शामिल हैं। महात्मा गांधी राष्ट्रीय ग्रामीण रोजगार गारंटी योजना के तहत 100 दिवस कार्य पूर्ण कर चुके श्रमिकों को आत्मनिर्भर बनाने तथा प्रधानमंत्री आवास योजना (ग्रामीण) के लिए गुणवत्तापूर्ण आवास निर्माण हेतु कुशल राजमिस्त्री उपलब्ध कराने के उद्देश्य से यह पहल शुरू की गई है। कार्यक्रम का संचालन मुख्य कार्यपालन अधिकारी, जिला पंचायत दुर्ग श्री बजरंग कुमार दुबे के मार्गदर्शन में किया जा रहा है।

## पउवारा में युवाओं से 19 ज्यादा महिलाओं को दिया प्रशिक्षण

### प्लास्टरिंग, टाइल्स लगाना और फर्श बिछाना सिखाया गया

प्रशिक्षण के दौरान मास्टर ट्रेनर अमित कुमार कुंभकार द्वारा इंट-पत्थर चिनाई, प्लास्टरिंग, टाइल्स एवं फर्श बिछाना, छत दलाई, कंक्रीट मिश्रण, वॉटरपूफिंग तथा निर्माण कार्य से संबंधित सुरक्षा मानकों की विस्तृत जानकारी प्रतिभागियों को प्रदान की जा रही है। यह प्रशिक्षण ग्रामीण युवाओं को तकनीकी दक्षता प्रदान कर उन्हें स्वावलंबन एवं स्वरोजगार की ओर अग्रसर करेगा। इससे ग्रामीण क्षेत्रों में कुशल राजमिस्त्रियों की उपलब्धता बढ़ेगी, जिससे आवास निर्माण की गुणवत्ता एवं गति दोनों में सुधार होगा। यह पहल प्रधानमंत्री आवास योजना (ग्रामीण) जैसे राष्ट्रीय कार्यक्रमों को भी और अधिक मजबूती प्रदान करेगी। अकुशल श्रमिकों के आधार पर 30 दिवस मजदूरी राशि भी जारी किया जाएगा।



### बैंक के माध्यम युवाओं को दिया जा रहा प्रशिक्षण

बैंक ऑफ बड़ौदा ग्रामीण स्वरोजगार प्रशिक्षण संस्थान दुर्ग ग्रामीण युवाओं को नि:शुल्क आवासीय प्रशिक्षण उपलब्ध कराकर कौशल विकास, उद्यमिता तथा वित्तीय साक्षरता को बढ़ावा दे रही है। आरसेटी निदेशक श्री गुलशन कुमार सिंह के मार्गदर्शन में संचालित हो रहा है। प्रशिक्षण अलावा सभी प्रतिभागियों को नि:शुल्क ड्रैफ्ट, टूलकिट एवं भोजन उपलब्ध कराया जा रहा है। यह पहल ग्रामीण युवाओं को कुशल और आत्मनिर्भर बनाने की दिशा में महत्वपूर्ण कदम है तथा कुशल भारत से सशक्त भारत के लक्ष्य को साकार करने में सहायक सिद्ध होगी।

## सामाजिक चुनाव : उपाध्यक्ष पद पर कृष्णा व मंजू साहू को मिली जीत

# त्रिकोणीय मुकाबले में जिला साहू संघ अध्यक्ष पद पर दोबारा निर्वाचित हुए नंदलाल साहू

हरिभूमि न्यूज ▶▶दुर्ग

दुर्ग जिला साहू संघ का आम चुनाव रविवार को हुआ। गहमागहमी भरे इस चुनाव में नंदलाल साहू पुनः उपाध्यक्ष पद के लिए निर्वाचित हुए हैं। त्रिकोणीय संघर्ष में उन्होंने यह उनका द्वितीय कार्यकाल होगा। खास बात यह रही कि इस बार साहू संघ के अध्यक्ष पद के लिए तीन लोग चुनाव मैदान में थे। जिसकी वजह से चुनाव त्रिकोणीय मुकाबले का हो गया था लेकिन आखिरकार तत्कालीन अध्यक्ष नंदलाल पर समाज के लोगों ने भरोसा जताया और जीत का सेहरा बांधा। नंदलाल ने अपने निकटतम प्रतिद्वंद्वी भीष्म साहू को 144 मतों से हराया। उनको कुल वोट 713 वोट मिले और भीष्म को 569 वोट मिले। तीसरे प्रत्याशी गिरीश साहू को 56 वोट ही मिल पाया।

## परिणाम घोषित होने तक समाज के दिग्गज नेता भी रहे मौजूद



### उपाध्यक्ष पद कृष्णा व मंजू को

जिला साहू संघ के उपाध्यक्ष के दो पदों के लिए मतदान हुआ। उपाध्यक्ष पद पुरुष के लिए कृष्णा साहू ने 111 वोटों से जीत दर्ज किया। उन्होंने रामखिलावन को 111 वोट से हराया। कृष्णा को 719 वोट मिले। रामखिलावन को 608 मत प्राप्त हुए। उपाध्यक्ष महिला पद में मंजू साहू ने 35 वोटों से जीत दर्ज किया। उन्होंने लालेश्वरी साहू को हराया। मंजू साहू को 687 एवं लालेश्वरी को 652 वोट मिले।



### सब मिलकर समाज हित में करेंगे कार्य- नंदलाल

नवनिर्वाचित जिला अध्यक्ष नंदलाल साहू ने कहा कि समाज के सभी भाई बहनों का बहुत बहुत धन्यवाद जिन्होंने प्रत्यक्ष एवं अप्रत्यक्ष रूप से सहयोग प्रदान किया है। यह समाज की जीत है। सभी को साथ मिलकर कार्य करेंगे किसी भी तरह की प्रतिद्वंद्विता नहीं होगी। हमारी प्राथमिकता समाज में जितने भी कार्य अधूरे रह गए थे उनको पूरा करना है। पिछले कार्यकाल की उपलब्धि की वजह से इस बार भी गुलश प्रदान कर दोबारा भरोसा जताया है। उनके विश्वास पर पूरा धर उतरने का भरसक प्रयास मेरा होगा। समाजिक कुरीतियों को दूर करने, युवाओं और महिलाओं को समाजिक विकास से जोड़ने की योजनाएं भी सभी के मार्गदर्शन से बनाएंगे।

### महिलाओं में भारी उत्साह

मतदान के दौरान तीनों ही अध्यक्ष पद के दावेदारों के समर्थक पंडालों में जुटे रहे। मतदाता पूर्वी वितरण की व्यवस्था प्रत्याशियों ने अपने-अपने पंडालों में की कर रखी थी। यहाँ महिलाओं की खासी भीड़ दिखी। प्रत्याशियों ने खाने पीने, चाय-नाश्ते का भी इंतजाम कर रखा था। मतों की गिनती तक समर्थक यहाँ डटे रहे। घोषणा के बाद विजयी प्रत्याशियों का फूल माला पहनाकर और मिठाई बाँटकर खुशियाँ मनाई गईं।

### संगठन सचिव उमाशंकर व सविता

जिला साहू संघ के संगठन सचिव के दो पद पर चुनाव हुए। पद पुरुष उमाशंकर साहू एवं महिला पद पर सविता पोषण साहू दोनों निर्दोष निर्वाचित हुए।

### 1360 मतदाताओं ने डाले वोट, देर रात तक चली गिनती

जिला साहू संघ का मुकाबला इस बार बेहद रोचक रहा। इसलिए कि सभी पदों के लिए पुराने और नए लोगों ने अपने-अपने ताल समाजिक वोटों के सामने ठोकें थे। संघ में कुल मतदाता 2188 हैं लेकिन मतदान 1360 मतदाताओं ने किया। मतदान के बाद वोटों की गिनती देर रात तक चली। इस दौरान समाज के दिग्गज नेता भी परिणाम जानने के लिए मौजूद रहे। चुनाव अधिकारी जे.पी. साहू, अधिवक्ता, देवेन्द्र साहू, अधिवक्ता, पी आर सारवा अधिवक्ता, शशिकान्त साहू, अधिवक्ता ने सभी नवनिर्वाचित पदाधिकारियों ने निर्वाचन प्रमाणपत्र प्रदान किये।

## एसआईआर में नगरीय निकायों में सहयोग के लिए हेल्प डेस्क की करें स्थापना : कलेक्टर

हरिभूमि न्यूज ▶▶दुर्ग

जिले में मतदाता सूची के विशेष गहन पुनरीक्षण अर्हता 1 जनवरी 2026 के संदर्भ में गणना पत्रक भरने की कार्यवाही जारी है।

### चेम्बर ऑफ कामर्स व सामाजिक संगठनों से सहयोग की अपील

कलेक्टर एवं जिला निर्वाचन अधिकारी अभिजीत सिंह ने कहा है कि सभी महत्वपूर्ण व्यक्तियों, अति महत्वपूर्ण व्यक्तियों, विशिष्ट व्यक्तियों, मीडिया के व्यक्तियों एवं गणमान्य व्यक्तियों के गणना पत्रक भरने तथा 2003 के मतदाता सूची से उनका अथवा उनके परिवार के सदस्यों का मिलान कराए जाने की कार्यवाही महत्वपूर्ण है।

उन्होंने निर्वाचक रजिस्ट्रिकरण अधिकारियों, बीएलओ एवं कार्य से जुड़े कर्मचारियों को ऐसे महत्वपूर्ण व्यक्तियों से संपर्क कर उनके तथा परिवार के सदस्यों तथा गणना पत्रक भरने तथा 2003 की मतदाता सूची से उनकी मैपिंग कर ली गई है अथवा नहीं, इसकी पुष्टि कराने कहा है।

कलेक्टर श्री सिंह ने ऐसे व्यक्तियों के पुष्टि के लिए दायित्व सौंपे हैं। जिसके अनुसार सांसद, विधायक, पूर्व सांसद, पूर्व विधायक, प्रमुख राजनीतिक दलों के संगठनों के सदस्य आदि के लिए प्रोटोकॉल शाखा, समस्त नगरीय निकायों के पदाधिकारी तथा पूर्व पदाधिकारी महापौर, अध्यक्ष, सभापति पार्षद गण, एलडरमैन (वर्तमान एवं पूर्व) आदि के लिए

संबंधित नगरीय निकाय के आयुक्त, सीएमओ, समस्त पंचायत पदाधिकारियों एवं पूर्व पदाधिकारी जिला पंचायत अध्यक्ष, सदस्य, जनपद पंचायत के अध्यक्ष, सदस्य, ग्राम पंचायत के सरपंच एवं पंच (वर्तमान एवं पूर्व), मुख्यालय कार्यपालन अधिकारी जिला पंचायत, जनपद पंचायत द्वारा, मीडिया के व्यक्तियों के लिए जनसंपर्क कार्यालय द्वारा अधिकारी, कर्मचारी के लिए संबंधित विभाग के जिला प्रमुख अथवा कार्यालय प्रमुख द्वारा अपने समस्त जिला स्तरीय अनुविभाग, स्तरीय खंड स्तरीय कार्यालय तथा अपने वरिष्ठ कार्यालय में मंडल सर्कल आदि में पदस्थ वरिष्ठ अधिकारियों के विषय में भी पुष्टि कर लें

## ओम परिसर से उरला तक बनेगी सड़क, मंत्री ने किया निरीक्षण

हरिभूमि न्यूज ▶▶दुर्ग

ट्रैफिक को नियंत्रण कर आवागमन को बेहतर बनाने ओम परिसर से उरला फाटक और गिरधारी नगर से उरला तक सड़क का निर्माण किया जाएगा। मंत्री गजेन्द्र यादव ने निर्माण स्थल का निरीक्षण किया। इस दौरान क्षेत्र सभी जनप्रतिनिधि, कार्यकर्ता और नागरिकों की उपस्थिति में पीडब्ल्यूडी के इंजीनियरों ने सड़क की चौड़ाई का नापजोख कर निर्माण संबंधित तकनीकी जानकारी दी। दुर्ग विधानसभा क्षेत्र में आवागमन को बेहतर बनाने शिक्षा, ग्रामोद्योग एवं विधि विधायी मंत्री गजेन्द्र यादव निरंतर प्रयासरत है। वार्डों में भीतर गलियों के सीमेंटीकरण के साथ ही प्रमुख सड़क का चौड़ीकरण पर काम किया जा रहा है। ओम परिसर से उरला



फाटक और पटेल ट्रेडर्स गिरधारी नगर से उरला तक निर्माण के लिए शासन को स्वीकृति के पूर्व पीडब्ल्यूडी के इंजीनियर की टीम ने वार्ड 10 और वार्ड 12 के गलियों का भ्रमण किए। निर्माण सड़क का चौड़ाई और प्रस्तावित सड़क कितना मीटर तक रहेगा इसकी नापजोख कर जानकारी दी गई। निर्माण से संबंधित सभी पहलुओं पर चर्चा कर शौध ही ले आउट तैयार कर शासन को प्रस्ताव भेजने निर्देश दिए। मंत्री गजेन्द्र यादव ने बताया कि दुर्ग

प्रस्तावित एप्रोच रोड के निर्माण का भौतिक निरीक्षण एवं तकनीकी आकलन किया गया। मौके पर सभी संभावित पहलुओं पर विस्तार से चर्चा कर आवश्यक कार्ययोजना तैयार की गई तथा अनुमानित लागत (इस्टीमेट) बनाकर इसे आगामी बजट में सम्मिलित करने के निर्देश दिए। उरला फाटक से ओम परिसर तक एप्रोच रोड बनने से शंकरनगर, गिरधारी नगर, बैगापारा, मोहननगर, बैगापारा क्षेत्र के बड़ी आबादी को शहर से बाहर निकलने आवागमन में सुविधा मिलेगी। शहर के नागरिकों को अभी उरला जाने के लिए चंडी मंदिर चौक से गयानगर होते हुए जाना पड़ता है जिससे इस सड़क के यातायात दबाव को नियंत्रित कर आवागमन को अधिक सुगम और सुरक्षित बनाने के उद्देश्य से वार्ड क्रमांक 10 एवं 12 को जोड़ने हेतु

## जिला विधिक प्राधिकरण ने कानून की जानकारी देने चलाया अभियान

# वरिष्ठ अधिवक्ताओं का किया गया सम्मान

हरिभूमि न्यूज ▶▶दुर्ग

अंतर्राष्ट्रीय निःशक्तजन (दिव्यांगजन) दिवस पर जिला विधिक सेवा प्राधिकरण द्वारा जिले

### जिले में जागरूकता कार्यक्रमों का आयोजन

के विभिन्न स्थानों पर अनेक जनजागरूकता शिविरों और कार्यक्रमों का आयोजन किया गया। प्रथम कार्यक्रम जिला एवं सत्र न्यायालय दुर्ग में अधिवक्ता दिवस एवं अंतर्राष्ट्रीय निःशक्तजन दिवस को संयुक्त रूप से मनाया गया, जहां नवीन सभागार में जिला विधिक



सेवा प्राधिकरण द्वारा न्यायाधीश, अधिवक्ताओं एवं अभियोजन अधिकारियों की संयुक्त कार्यशाला आयोजित की गई। कार्यक्रम की अध्यक्षता प्रधान जिला एवं सत्र न्यायाधीश दुर्ग ने की। इस अवसर पर वरिष्ठ अधिवक्ताओं का सम्मान किया गया तथा निःशक्तजनों के अधिकारों, उनकी समस्याओं और उन्हें प्रदत्त विधिक प्रावधानों पर विचार-विमर्श किया गया। इसी क्रम में आयोजित द्वितीय कार्यक्रम में शासकीय तिलक उच्चतर माध्यमिक शाला दुर्ग में 7 मजिस्ट्रेट उपस्थित रहे। उनके द्वारा विद्यार्थियों को निःशक्तजन दिवस

समाधान किया। साथ ही शासकीय आईटीआई में जिला विधिक सेवा प्राधिकरण के एलएडीसीएस के तीन अधिवक्ता उपस्थित रहे, जिन्होंने विद्यार्थियों को निःशक्तजन से संबंधित विधिक अधिकारों, नशाभक्ति और विभिन्न निःशुल्क विधिक सेवाओं की जानकारी दी। पैरालीगल वालेंटियर्स द्वारा भी विधिक जागरूकता शिविर आयोजित कर जनजागरूकता के प्रचार-प्रसार में योगदान दिया। जिले में आयोजित उपरोक्त कार्यक्रम सामाजिक जागरूकता, संवेदनशीलता एवं विधिक साक्षरता की दिशा में सार्थक और प्रभावशाली साबित हुए।

शासकीय नवीन महाविद्यालय बोरी में आंतरिक गुणवत्ता प्रकोष्ठ के अंतर्गत समाजशास्त्र, राजनीतिशास्त्र और अर्थशास्त्र द्वारा भारतीय ज्ञान परिषद के परिप्रेक्ष्य में सामाजिक आर्थिक और राजनीतिक जीवन की सततता विषय पर दो दिवसीय कार्यशाला का आयोजन किया गया। कार्यक्रम के संयोजक डॉ अमरनाथ शर्मा ने कार्यशाला के विषय की उपयोगिता एवं अतिथियों का परिचय दिया अतिथियों का धन्यवाद ज्ञापन डॉ नुसरत जहां एवं डॉ भारती साहू ने किया। संपूर्ण कार्यशाला का संचालन डॉ कृष्ण कुमार पटेल ने किया कार्यशाला में महाविद्यालय के सभी प्राध्यापक एवं




स्नातक और स्नातकोत्तर स्तर के सभी विद्यार्थी उपस्थित थे। कार्यशाला के प्रथम दिवस के प्रथम सत्र में मुख्य वक्ता डॉ. के पद्मावती विभागाध्यक्ष अर्थशास्त्र शासकीय व्ही वायटीपीजी महाविद्यालय दुर्ग ने भारतीय ज्ञान परंपरा और अर्थव्यवस्था की जानकारी दी। द्वितीय सत्र में डॉ शकील हुसैन विभागाध्यक्ष राजनीति विज्ञान शासकीय व्ही वायटी पीजी महाविद्यालय दुर्ग ने कार्यशाला के विषय की महत्व को बताया। कहा

कि जीवन में सफलता का अर्थ उपलब्ध संसाधनों का इस प्रकार उपयोग किया जाना है कि वर्तमान की आवश्यकता पूरी होने के साथ ही साथ भविष्य के लिए उनकी उपलब्धता सुनिश्चित किया जाना है। द्वितीय दिवस भारतीय ज्ञान परंपरा और प्राकृतिक चिकित्सा को था। जिसमें नेशनल इंस्टीट्यूट ऑफ नेचुरोपैथी छत्तीसगढ़ शाखा से सहाय संयोजक मनोज ठाकरे सह संयोजक डॉ निर्मला गुप्ता आदि मौजूद थे।

# बीएसपी ने उत्पादन, डिस्पैच और तकनीकी प्रदर्शन के नए शिखर छुए, कूड स्टील और हॉट मेटल का रिकार्ड उत्पादन

हरिभूमि न्यूज ►►मिलाई

बीएसपी ने वित्तीय वर्ष 2024-25 के अप्रैल-नवंबर अवधि में अब तक का सर्वश्रेष्ठ प्रदर्शन करते हुए उत्पादन, प्रेषण तथा तकनीकी-आर्थिक मानकों के क्षेत्र में कई रिकार्ड स्थापित किए हैं। अप्रैल-नवंबर 2025 के दौरान कच्चे माल और इस्पात उत्पादन 57,88,599 टन तक पहुँच गया, जो वर्ष 2023-24 की उसी अवधि के 56,86,779 टन के पिछले सर्वश्रेष्ठ रिकार्ड को पार करता है। अपरस्ट्रीम ऑपरेशंस में भी कुल हॉट



मेटल उत्पादन 39,84,562 टन तक पहुँच गया, जो पूर्व रिकार्ड 38,93,257 टन (2023-24) से अधिक है। कूड स्टील उत्पादन 38,29,428 टन रहा, जो 2023-

## रेल में राष्ट्रीय नेतृत्व को किया सुदृढ़, सेलेबल स्टील उत्पादन 361190 टन

24 के 36,87,966 टन के आंकड़े को पीछे छोड़ दिया है।

रेल उत्पादन के क्षेत्र में भी बीएसपी ने राष्ट्रीय नेतृत्व को और सुदृढ़ किया है। यूनिवर्सल रेल मिल (यूआरएम) से तैयार रेल उत्पादन 6,32,979 टन रहा, जो 2024-25 के 5,89,262 टन के पिछले सर्वोत्तम स्तर से ऊपर है। प्राइम रेल उत्पादन 6,09,098 टन तक पहुँच गया, जो 5,58,316 टन (2024-25) के पूर्व रिकार्ड को पार करता है। कुल तैयार रेल

उत्पादन 9,52,710 टन रहा, जिसने वर्ष 2019-20 के 9,32,459 टन को पीछे छोड़ा। प्राइम रेल उत्पादन 8,69,119 टन तक पहुँच गया, जो 2024-25 के 8,05,085 टन के रिकार्ड से अधिक है। लंबी रेल उत्पादन में भी उल्लेखनीय वृद्धि दर्ज हुई, जहाँ कुल 7,05,632 टन लंबी रेल का उत्पादन हुआ—यह 2023-24 के 6,10,933 टन के आंकड़े से कहीं अधिक है और इस श्रेणी में अप्रैल-नवंबर 2025 का नया रिकार्ड है।

## कार्यबल की दक्षता प्रदर्शित

तकनीकी आर्थिक मानकों में भी बीएसपी का प्रदर्शन उल्लेखनीय रहा। ह्लास्ट फर्नेस उत्पादकता (1-8) बढ़कर 2.01 टिएम पर डे पर पहुँच गई, जो 2024-25 के 1.89 के सर्वोत्तम स्तर से अधिक है। श्रम उत्पादकता भी बढ़कर 756 टिएम/वर्ष पर पहुँची, जिसने 2024-25 के 657 के स्तर को पार करते हुए कार्यबल की दक्षता और प्रक्रियागत अनुकूलन को प्रदर्शित किया। इस्पात प्रबंधन में इन उपलब्धियों के लिए बीएसपी के सभी विभागों, इकाइयों और कर्मचारियों के सामूहिक प्रयासों की सराहना की है।



## डाउन स्ट्रीम उत्पादन में भी आगे

डाउनस्ट्रीम उत्पादन भी इस सकारात्मक रूढ़ान के साथ आगे बढ़ा। कुल तैयार इस्पात उत्पादन 31,51,689 टन तक पहुँच गया, जिसने 2024-25 के 31,17,509 टन को पीछे छोड़ दिया। सेलेबल स्टील उत्पादन 36,11,190 टन तक पहुँचा, जो 2023-24 के 34,35,438 टन के पिछले सर्वोत्तम स्तर से अधिक है। प्रेषण के क्षेत्र में भी बीएसपी का प्रदर्शन रिकार्ड-तोड़ रहा। यूआरएम से लंबी रेल लॉडिंग 6,07,180 टन तक पहुँची, जो 2023-24 के 5,24,422 टन से अधिक है। कुल लंबी रेल लॉडिंग 7,24,761 टन रही, जिसने पिछले वर्ष के 6,26,712 टन को पार कर लिया। प्राइम रेल लॉडिंग 8,46,035 टन रही, जो वर्ष 2020-21 के 7,82,143 टन के लंबे समय से चले आ रहे रिकार्ड को पीछे छोड़ती है। प्रत्यक्ष प्रेषण के लिए लॉडिंग 20,62,799 टन तक पहुँची, जो 2023-24 के 18,60,822 टन से अधिक है।

## खबर संक्षेप

### वाहन चालक से लूट अपराध दर्ज

भिलाई। दुर्ग जिले के चौकी लिटिया सेमरिया थाना बोरी क्षेत्र में ग्राम बिरेंद्र प्रवेश द्वारा के पास लूट की घटना सामने आई है। आयल टैंकर को रोक कर तीन अज्ञात आरोपियों ने मारपीट करते हुए वाहन चालक के ड्राइविंग लायसेंस, आधार कार्ड, पैन कार्ड व नगदी रकम तीन हजार रुपए लूटकर भाग गए। राचनपुर बघेडी थाना सरायममरेंज जिला इलाहाबाद उत्तर प्रदेश हाल मुकाम ग्राम गुजरा थाना मंदिर हसीद जिला रायपुर निवासी प्रार्थी वंशराज यादव पिता लाल बहादुर उम्र 50 साल ने पुलिस को बताया कि वे वाहन चलाने का काम करते हैं। 6 दिसंबर को गुजरा लखौली इंडियन आईल डिपो से टैंकर क्रमांक सीजी 06 एचई 6113 से डीजल पेट्रोल लेकर अपने हेलपर अंकित यादव के साथ ओम शांति फ्यूल सहस्रपुर खेरागढ़ रोड राजनांदगांव गया था। पेट्रोल पंप में डीजल पेट्रोल खाली करने के बाद वापस गुजरा लखौली जा रहे थे। गृहल मैप से रास्ता भटकने के बाद गांव के रास्ते में रोड जा रहे थे। रात्रि करीबन 11 बजे ग्राम बिरेंद्र प्रवेश द्वारा के पास ब्रेकर के कारण टैंकर की गति धीमा करते ही रोड किनारे आग ताप रहे तीन-चार लड़के दौड़ते हुए आये और टैंकर को रोक लिया। टैंकर का दरवाजा को खोलकर मारपीट करने लगे। हेलपर अंकित ने बीच बचाव किया। इस दौरान अज्ञात लुटेरे 3000 रुपए लूटकर भाग गए।

### बाइक की टोकर से साइकिल सवार की मौत

दुर्ग। सड़क हादसे में घायल अघेड़ की मौत के बाद मोहन नगर थाना पुलिस ने बाइक सीजी 08 एएन 2968 के चालक के खिलाफ 06(1) बीएनएस और 184 मोटर व्हीकल एक्ट के तहत अपराध दर्ज किया है। जानकारी के अनुसार विगत 3 दिसंबर को काली मंदिर के आगे उरला में मोटर साइकिल हारनेट क्रमांक सीजी 08 एएन 2968 का चालक अपने वाहन को तेज एवं लापरवाही पूर्वक खतरनाक ढंग से चलाते हुए साइकिल सवार डोमार राम साहू पिता वैशाखु राम साहू उम्र 53 साल निवासी ग्राम कोटनी थाना पुलगांव को पीछे से टोकर मार दी। गंभीर चोट के कारण उपचार के दौरान डोमार राम साहू का अस्पताल में मौत हो गया।

### मिलाई निगम ने बढ़ाया काउंटर शुल्क

भिलाई। भिलाई महापौर परिषद की बैठक में निगम की वित्तीय आय बढ़ाने हेतु आवेदन शुल्क में वृद्धि किये जाने प्रस्तुत प्रस्ताव में संकल्प पारित किया गया है। जिसके आधार पर काउंटर आवेदन फार्म में निम्नानुसार शुल्क में संशोधन किया गया है। जैसे - भवन अनुज्ञा पक्का निर्माण फार्म 20 रुपये, भवन अनुज्ञा कच्चा निर्माण फार्म 10 रुपये, बिजली एनओसी फार्म 10 रुपये, स्वनिर्धारण संपत्तिकर विवरणी फार्म 10 रुपये, ठेकेदारी पंजीयन फार्म 10 रुपये, नामांतरण फार्म (निगम संपत्ति) 50 रुपये, लायसेंस नवीनीकरण हेतु आवेदन 10 रुपये, जन्म-मृत्यु के एक माह से अधिक किन्तु एक वर्ष के भीतर शपथ पत्र और विलंब शुल्क 10 रुपये, एक वर्ष से अधिक समय बीत जाने पर कार्यपालन मजिस्ट्रेट की अनुमति एवं विलंब शुल्क 10 रुपये किया गया है। इसी प्रकार समाचार पत्रों में विज्ञापित भूखण्डों और दुकान निविदा/निलामी हेतु फार्म को योजना के नियमानुसार शुल्क लिया जाएगा।

## उल्लास साक्षरता : रविवार को 371 परीक्षा केंद्रों में हुई परीक्षा

# जिले में 40% असाक्षर परीक्षा देने ही नहीं आए

हरिभूमि न्यूज ►►मिलाई

उल्लास साक्षरता परीक्षा महाभियान रविवार को आयोजित हुई। इस महाभियान में 40 प्रतिशत असाक्षर परीक्षा देने ही नहीं आए। जिले में पिछले साल आयोजित परीक्षा में बैठे असाक्षरों को सर्टिफिकेट ही नहीं मिला। इसलिए इस बार परीक्षा दिलाने में असाक्षर लोगों ने दिलचस्पी ही नहीं दिखाई। जिले में आयोजित इस परीक्षा में 16 हजार 223 असाक्षरों को साक्षर करने के लिए परीक्षा ली गई थी लेकिन 9 हजार 582 ही शामिल हुए। 6 हजार 641 परीक्षा नहीं देने वालों को अगली परीक्षा फिर से ली जाएगी।



उल्लास साक्षरता परीक्षा महाभियान रविवार को आयोजित हुई।

### 371 परीक्षा केंद्रों में शाम तक इंतजार

नक्सलप्रभावित उल्लास साक्षरता परीक्षा महाभियान के लिए दुर्ग जिले में 371 परीक्षा केंद्र बनाए गए थे। इन केंद्रों में सुबह 10 बजे से शाम 5 बजे के भीतर किसी भी समय असाक्षरों को परीक्षा देने आना था। हाल यह था कि ज्यादातर केंद्रों में परीक्षा देने आने वाले असाक्षरों का इंतजार करते रहे लेकिन गिनती के पहुंचे। जिसकी वजह से अब शेष लोगों को साक्षर बनाने के लिए दोबारा परीक्षा आयोजित करने पड़ेगी।

### सबसे ज्यादा महिलाएं हुई परीक्षा में शामिल

साक्षर होने में महिलाओं ने सबसे ज्यादा रुचि दिखाई। कुल 7 हजार 697 महिला असाक्षरों ने परीक्षा दी है। वहीं असाक्षर पुरुषों की संख्या महज 1 हजार 885 रही। दुर्ग ब्लॉक में 3 हजार 513 महिलाएं शामिल हुईं। पाटन ब्लॉक में 2 हजार 59 महिलाएं और धमधा ब्लॉक में 2 हजार 125 महिलाओं ने परीक्षा दी। पुरुषों में दुर्ग ब्लॉक में 814, पाटन ब्लॉक में 519 और धमधा ब्लॉक में 552 ने परीक्षा दी है।

### टारगेट से ज्यादा रजिस्ट्रेशन का रिकार्ड, फिर भी नहीं पहुंचे लोग

दुर्ग जिले में पिछले साल उल्लास साक्षरता परीक्षा महाभियान की शुरुआत की गई। जब असाक्षर लोगों का रजिस्ट्रेशन शुरू हुआ तो टारगेट से ज्यादा लोगों ने अपना रजिस्ट्रेशन करवाया था। वर्ष 2024 में जिले को टारगेट 30 हजार को साक्षर करने के लिए मिला लेकिन जब रजिस्ट्रेशन किया गया तो 32602 असाक्षरों ने रजिस्ट्रेशन करवाया। जिसमें दुर्ग ब्लॉक से 12791, पाटन ब्लॉक से 10620 और धमधा ब्लॉक से 9191 असाक्षर शामिल थे। इनकी परीक्षा 714 केंद्रों में ली गई लेकिन 16984 असाक्षर ही बैठे।

### कोहका में 79 में से सिर्फ 6 पहुंचे फरीदनगर में 30 लोग परीक्षा में बैठे

प्राथमिक शाला फरीदनगर में 27 और माध्यमिक शाला के 3 परीक्षार्थी शामिल हुए। यानी कुल 30 लोग परीक्षा देने पहुंचे। दूसरी तरफ शासकीय पाठ्यमाध्यमिक शाला कोहका की स्थिति और कमजोर रही। यहाँ 79 लोगों को परीक्षा देना था, लेकिन सिर्फ 6 परीक्षार्थी पहुंचे। इनमें 4 महिलाएं और 2 पुरुष शामिल रहे। संख्या के मामले में फरीदनगर की उपस्थिति कोहका से कहीं बेहतर दिखी। परीक्षा सुबह 10 बजे शुरू होनी थी, लेकिन परीक्षार्थियों की सुस्तरी साफ नजर आई। दोपहर 12 बजे तक एक-एक कर लोग स्कूल पहुंचते रहे और धीरे-धीरे बैठना शुरू किया। उपस्थिति का ये अंतर और देर से पहुंचने का सिलसिला बताता है कि साक्षरता कार्यक्रम का अंतर कितना कमजोर है और जमीन पर इसे लेकर उत्साह कितना कम।

### छूटे हुए की ओर होगी परीक्षा

जो लोग परीक्षा में शामिल नहीं हुए हैं उनकी परीक्षा आगे ली जाएगी। इसकी तिथि राज्य से आएगी। मैंने धमधा के परसकोल, पेड़ावन, मोतिमपुर, बरहापुर सहित कई केंद्रों का निरीक्षण किया है। इन दिनों धान कटाई चल रही है उसके बाद भी इतने असाक्षरों का परीक्षा में शामिल होना उनकी दिलचस्पी को दिखाता है। हमारा लक्ष्य है कि जिले के सभी असाक्षर को साक्षर करना है।

## देश में फैली सामाजिक और आर्थिक विषमता को दूर करना ही बाबा साहब को श्रद्धांजलि



हरिभूमि न्यूज ►►दुर्ग

द बुद्धिस्ट सोसाइटी ऑफ इंडिया जिला शाखा एवं महिला सशक्तिकरण संघ के संयुक्त तत्वावधान में भारत रत्न बोधिसत्व डॉ. बाबासाहेब भीमराव अंबेडकर की 69 वीं पुण्यतिथि बड़े सादगी पूर्ण ढंग से संविधान चौक में मनाया गया। इस अवसर पर राष्ट्रीय ट्रस्टी एसआर कांडे, आयुष्मान संजय भंडे, आयुष्मति प्रजा बौद्ध ने तथागत भगवान गौतम बुद्ध की प्रतिमा पर पुष्प अर्पित एवं संविधान निर्माता डॉ. बाबासाहेब की छायाचित्र पर माल्या अर्पण कर दीप प्रज्वलित किया। बौद्ध उपासक एवं

## मिशन लक्ष्मी स्वास्थ्य शिविर में छात्राओं को किया जागरूक, सिकलिंग और ब्लड ग्रुप की हुई जांच



हरिभूमि न्यूज ►►मिलाई

बीएसपी के जवाहरलाल नेहरु चिकित्सालय एवं अनुसन्धान केन्द्र (जेएलएनएचआरसी) द्वारा निगमित सामाजिक उत्तर्दायित्व विभाग (सीएसआर) के सहयोग से सेक्टर 6 स्थित गुरुनानक स्कूल में 122 छात्राओं व महिला-कर्मियों की जांच, 48 ब्लड सैम्पल्स संग्रहित

विषयों पर जानकारी प्रदान की गई। डॉ. शुभमिता ने बाल स्वास्थ्य एवं टीकाकरण, जबकि डॉ. निशा ठाकुर ने प्रजनन स्वास्थ्य, कैसर जागरूकता और मासिक धर्म स्वच्छता पर जागरूक किया। पारोमिता दासगुप्ता ने स्वस्थ जीवनशैली और संतुलित आहार पर वक्तव्य दिया। हीमोलोबिन, ब्लड ग्लूकोज, सिकलिंग तथा ब्लड ग्रुप की जांच की गई। 122 छात्राओं, स्टाफ और शिक्षकों ने शिविर में भाग लिया तथा 48 ब्लड

सैम्पल्स का संग्रह किया गया। छात्राओं के प्रश्नों के शैक्षणिक उत्तर जेएलएनएचआरसी की टीम ने दिए। प्रतिभागियों को विज्ञान के माध्यम से स्वस्थ विषयों पर जानकारी देने के साथ 25 पुरस्कार भी वितरित किए गए।

## बीडब्ल्यू ने सीजीएम से की मांग

# बीएसपी में सुरक्षा और वेलफेयर को सुदृढ़ करें

हरिभूमि न्यूज ►►मिलाई

बीएसपी वर्कर्स यूनियन भिलाई इस्पात संयंत्र कर्मियों के इंस्टिट्यूट स्कीम को रिवाइज किए जाने की मांग की है। यूनियन ने प्रबंधक का ध्यानकर्षण किया कि कर्मचारियों को अन्य यूनियनों के अपेक्षा काफी कम इंस्टिट्यूट मिलता है जो उनके आर्थिक स्थिति एवं आवश्यकताओं को अत्यधिक प्रभावित करता है। यूनियन ने सेप्टी पर कहा कि कर्मचारियों जिसमें ठेका श्रमिक भी शामिल हैं को मिलने वाले व्यक्तिगत सुरक्षा के साधनों उनकी उपलब्धता एवं क्वालिटी के बारे में चर्चा की। मुख्य महाप्रबंधक से कर्मचारियों के रेस्ट रूम, ऑपरैटर केबिन, कैंटीन, पीने योग्य पानी तथा महिला और पुरुष कर्मचारियों के टॉयलेट संबंधी सुविधाओं को दुरुस्त किए जाने की मांग की। यूनियन प्रतिनिधिमंडल को महा प्रबंधक ने बताया कि कर्मचारियों की सुरक्षा और वेलफेयर उनकी प्राथमिकता में है। उन्होंने बताया कि विभाग में "घर से घर तक" के तहत हर सप्ताह 50 से 55 ठेका

श्रमिकों को शाम के समय एचआरडीसी में परिवार के साथ जिसके पति - पत्नी शामिल होते हैं बुलाकर सुरक्षा पर चर्चा की जाती है और उनके लिए विभाग द्वारा दिनर की भी व्यवस्था की जाती है।

सेप्टी पर पर टी जानकारी सीजीएम ने यूनियन को बताया कि विभाग का डीएसओ व्हाट्सएप ग्रुप बनाया हुआ है जिसमें सभी ठेका श्रमिक एवं रेगुलर कर्मचारी, अधिकारी जुड़े हुए हैं सभी को निर्देशित किया गया है जहां पर भी अनसुने जगह दिखे आप फोटो खींचकर, वीडियो बनाकर व्हाट्सएप करें जिस पर मुख्य महाप्रबंधक द्वारा स्वतंत्र संचालन लिया जाता है। प्रतिनिधिमंडल में प्रमुख रूप से यूनियन के कार्यकारी महासचिव शिव बहादुर सिंह, वरिष्ठ उपाध्यक्ष शेख मेहमूद, उप महासचिव विमल कंत पांडे, राजकुमार सिंह, तुमेश कुमार, वरिष्ठ सचिव धनंजय कुमार विरिष्ठ थे।

## बीकेएस यूनियन चुनाव

# अमर सिंह अध्यक्ष और किशोर कुमार महासचिव निर्वाचित



हरिभूमि न्यूज ►►मिलाई

कोषाध्यक्ष पद पर नवीन कुमार मिश्रा निर्विरोध निर्वाचित हुए निर्वाचित पदाधिकारियों को कई चुनौतियों का सामना करना होगा। इसके तहत यूनियन को मजबूत करना, बीएसपी तथा सेल प्रबंधन को पराजित किया। महासचिव पद पर किशोर कुमार साहू चुने गए। उन्होंने ओम प्रकाश मार्कोले को हराया। चुनाव अधिकारी सुनील शर्मा थे। अध्यक्ष पद के लिए कुल 820 मतदाताओं में से 68% ने मतदान किया। अमर सिंह को 67 प्रतिशत तथा निरंजन कुमार को 33 प्रतिशत मत प्राप्त हुआ। वहीं महासचिव किशोर साहू को 63 प्रतिशत तथा ओमप्रकाश मार्कोले को 37 प्रतिशत मत प्राप्त हुए।

## मृदा स्वास्थ्य कृषि में उपयोगिता विषय पर जागरूकता कार्यक्रम

हरिभूमि न्यूज ►►दुर्ग मिट्टी का नमूना कैसे लिया जाता है इसकी विस्तृत प्रायोगिक जानकारी दी गई। मृदा स्वास्थ्य पर मृदा वैज्ञानिक डॉ. ललिता रामटेके ने पूर्ण जानकारी प्रदान की गई। इस अवसर पर डॉ. मनीष कुमार वर्मा और डॉ. विनय कुमार नायक कृषि वैज्ञानिक सहित अनेक किसान भाई उपस्थित थे। इसी अवसर पर कृषि विज्ञान केन्द्र पाहंदा के सभागार में मृदा स्वास्थ्य दिवस पर विशेष परिचर्चा भी आयोजित की गई जिसमें पाटन क्षेत्र के समस्त कृषि विस्तार अधिकारी सहित कृषकों ने भी भाग लिया।

## महिला थाना में अब पुरुष पक्ष की भी होगी सुनवाई



हरिभूमि न्यूज ►►मिलाई

अधीक्षक सेवानिवृत्त अशोक जोशी, महिला काउंसलर रत्ना डाकलिया एवं मोनिका सिंह द्वारा सुनवाई होगी और हर रविवार को प्रताड़ित पुरुषों के आवेदनों का निराकरण किया जाएगा। पुलिस अधीक्षक विजय अग्रवाल द्वारा कानूनी एवं विधिक सलाह का शुभारंभ किया गया। रविवार को महिला थाना में जिला दुर्ग के पारिवारिक समस्या से परेशान पुरुषों के लिए काउंसलरों की नियुक्ति की गई है। पुरुष आवेदकों का कहना है कि महिला परामर्श केन्द्र में महिलाओं की ही सुनवाई होती है, पुरुष की सुनवाई नहीं होती। इसे दृष्टिगत रखते हुए पुरुष आवेदकों की समस्याओं के समाधान के लिए कानूनी एवं विधिक सलाह का शुभारंभ किया गया। काउंसलर अतिरिक्त पुलिस अधीक्षक सेवानिवृत्त अशोक जोशी, महिला काउंसलर रत्ना डाकलिया एवं मोनिका सिंह द्वारा रविवार को 8 पुरुष आवेदकों को शिकायत पर सुनवाई करते हुए उनकी समस्याओं के निराकरण की कानूनी सलाह दी गई। पुलिस अधीक्षक ने स्वयं उपस्थित होकर पुरुष आवेदकों को शिकायतों की सुनवाई की। उन्होंने प्राप्त शिकायत आवेदनों पर गंभीरता से काउंसलिंग कर दोनों पक्षों की सुनवाई के बाद विधिक सलाह देने के निर्देश दिए। काउंसलिंग के दौरान पद्मश्री तंवर अतिरिक्त पुलिस अधीक्षक आईयूसीएडब्ल्यू, भारतीय मरकाम उप पुलिस अधीक्षक आईयूसीएडब्ल्यू, नौता राजपूत थाना प्रभारी महिला थाना, थाना के अन्य स्टाफ एवं अन्य लोग भी उपस्थित थे।

**खबर संक्षेप**



**अधिवक्ता परिषद ने किया जैन का सम्मान**  
राजनांदगांव। अखिल भारतीय अधिवक्ता परिषद जिला इकाई ने वरिष्ठ अधिवक्ता केसी जैन का सम्मान किया। विदित हो कि 25वीं राज्य उत्सव के अवसर पर केसी जैन को ठाकुर छेदीलाल अवाड से उपराष्ट्रपति पीसी राधाकृष्ण द्वारा उनका सम्मान किया गया था। इस सम्मान से अखिल भारतीय अधिवक्ता परिषद जिला इकाई भी प्रसन्न है, क्योंकि राजनांदगांव के वरिष्ठ एवं सम्मति अधिवक्ता का सम्मान हुआ है। कार्यक्रम में अधिवक्ता परिषद के जिलाध्यक्ष राजकुमार शर्मा, विष्णुप्रसाद साव, टेक्स बार से प्रकाश सांखला, राकेश ठाकुर, डीसी जैन, भगवान झा, राकेश दुबे, गजेन्द्र बक्शी, रमेश गुप्ता, प्रिया कांकरिया, अरूण गुप्ता, अदित्य स्वरूप गुप्ता, धर्मेन्द्र जैन, राजेश डागा ने भी सम्मान समारोह में सहभागिता निभाई। यह जानकारी मयंक शर्मा ने दी।

**छात्राओं के हित के लिए कदम उठाए : राजा**

राजनांदगांव। एनएसयूआई प्रदेश महासचिव राजा यादव के नेतृत्व में सोमवार को शासकीय कमलादेवी राठी महाविद्यालय प्रशासन से छात्राओं के हित में मुलाकात की गई। प्रदेश महासचिव श्री यादव ने कहा कि कमला महाविद्यालय में अध्ययनरत छात्रा जो भी कॉम में इस वर्ष तीसरे सेमेस्टर में हैं, वह पिछले वर्ष अनियमित छात्र के रूप से दूसरे महाविद्यालय से परीक्षा दी थी, किन्तु दुर्ग यूनिवर्सिटी का नया नियम है कि जो छात्र-छात्राएं पिछले वर्ष अनियमित छात्र के तौर पर परीक्षा दी है, ऐसे छात्र-छात्राओं को नियमित तौर पर महाविद्यालय में एडमिशन नहीं देने का नियम है, जब यह नियम है तो छात्राओं को एडमिशन दिया ही क्यों गया? जब छात्राओं को महाविद्यालय द्वारा ली जाने वाली परीक्षा, असाइनमेंट सब कार्य किए जा चुके हैं, उसके बाद उनको महाविद्यालय से बाहर का रास्ता दिखना गलत है। प्रदेश सचिव शुभम प्रजापति के कहा कि ऐसे में बहुत से छात्रों का भविष्य के साथ महाविद्यालय प्रशासन खिलवाड़ कर रहा है। अंतिम समय में नियम का हवाला देकर महाविद्यालय प्रशासन अपनी गलती से पीठ नहीं दिखा सकता। एनएसयूआई महाविद्यालय प्रशासन से मांग करती है कि छात्रों की समस्याओं का निराकरण करे अन्यथा एनएसयूआई उग्र प्रदर्शन करेगी। जिसकी जवाबदेही महाविद्यालय प्रशासन की होगी। इस दौरान एनएसयूआई प्रदेश महासचिव राजा यादव, शुभम प्रजापति, मिथलेश चंदेल, आयुष सिन्हा, लोकेश साहू, केशव आदि मौजूद रहे।

**विद्यार्थियों व प्राध्यापकों ने किया रवतदान**

राजनांदगांव। कान्फ्रेंस महाविद्यालय राजनांदगांव में राष्ट्रीय सेवा योजना, युथ रेडक्रॉस, भूतपूर्व छात्र संघ एवं बालाजी ब्लड बैंक राजनांदगांव के सहयोग से रक्तदान एवं रक्त परीक्षण शिविर का आयोजन किया गया। शिविर में बड़ी संख्या में विद्यार्थियों, पूर्व छात्रों एवं महाविद्यालय परिवार के सदस्यों ने भाग लेकर मानव सेवा के प्रति अपने दायित्व का परिचय दिया। कार्यक्रम में बालाजी ब्लड बैंक राजनांदगांव की विशेषज्ञ टीम द्वारा स्वास्थ्य परीक्षण एवं रक्त संग्रह किया गया। शिविर में उत्साहवर्धन हेतु रमेश चंद्राकर जनपद अध्यक्ष प्रतिनिधि, मनोज साहू मंडल अध्यक्ष, नागेश यदु आदि ने कहा "अधिक से अधिक रक्त उपलब्ध करना हमारा दायित्व है और इसमें युवाओं का सहयोग अत्यंत महत्वपूर्ण है। आपका एक कदम कई जीवन बचाने में सहायक बन सकता है।" रक्तदान शिविर में विभिन्न संकायों के छात्रों एवं गोदप्राप्त पारिकला के युवाओं द्वारा उत्साहपूर्वक भाग लेना उनके जागरूकता का परिचायक है। कार्यक्रम अधिकारी प्रो. विजय मानिकपुरी ने रक्तदान के महत्व पर प्रकाश डाला। प्राचार्य डॉ. रचना पांडे ने कहा कि रक्तदान जैसे मानवीय कार्य छात्रों में अनुशासन, संवेदनशीलता और सामाजिक दायित्व की चेतना को प्रबल करती है।

# जिले के चारों विकासखण्ड में चलेगा 8 से 31 दिसम्बर 2025 तक सघन कुष्ठ खोज अभियान

## कुष्ठ खोज अभियान का आरंभ जागरूकता रथ को हरी झंडी दिखाकर किया रवाना

हरिभूमि न्यूज़ ▶▶ बेमेतरा

स्वास्थ्य विभाग द्वारा सघन कुष्ठ खोज अभियान का सोमवार आरंभ किया गया। सीएमएचओ कार्यालय में जागरूकता रथ से हरी झंडी दिखा कर रवाना किया गया। यह अभियान 31 दिसम्बर तक चलेगा। इस अभियान के माध्यम से जिले में कुष्ठ रोग के उन्मूलन के उद्देश्य से समुदाय में कुष्ठ रोग के संक्रमण को रोकने प्रत्येक रोगियों का प्रारंभिक अवस्था में पहचान किया जाना है ताकि रोग के प्रसार में नियंत्रण हो, एवं कुष्ठ संबंधी विकलांगता से बचा जा सके।

अभियान के दौरान स्वास्थ्य अमले द्वारा घर-घर भ्रमण कर कुष्ठ के संभावित व्यक्तियों की पहचान कर उनकी जांच एवं पुष्टि करेगी। इस सघन कुष्ठ खोज अभियान के सफल संचालन एवं सतत निगरानी हेतु

### अभियान तहत स्वास्थ्य अमले घर-घर भ्रमण कर कुष्ठ के संभावित व्यक्तियों की करेंगे पहचान



जिला स्तरीय अधिकारियों/कर्मचारियों का करने अधिकारियों/कर्मचारियों की ड्यूटी भी लगाई गई है।

### समय पर उपचार से कुष्ठ रोग का पूर्ण इलाज संभव: रोहलेडर

जो इस सघन कुष्ठ खोज अभियान में संभावित कुष्ठ रोग की पहचान, संवेदना जांच, त्वचा परीक्षण, रिकॉर्ड स्मॉयर जांच के साथ एमडीटी दवा की जानकारी दी जाएगी। सीएमएचओ डॉ. अमृत लाल रोहलेडर ने बताया कि कुष्ठ एक संक्रामक रोग है, जिसकी प्रारंभिक पहचान और समय पर उपचार से पूर्ण इलाज संभव है। उन्होंने बताया कि जिले का प्रीवेंसिव रेट वर्तमान में 1.08 है, जिसे घटाकर 1 से कम करने का लक्ष्य है। इसके लिए 8 दिसंबर से 31 दिसंबर तक सघन कुष्ठ सर्वे अभियान चलाया जा रहा है। स्वास्थ्य विभाग ने आम जनता से अपील की है कि मितागिन एवं स्वास्थ्य कर्मियों को सहयोग करे और शरीर में दाग-धब्बा या सुनूपान होने पर जांच अवश्य कराएं।

## न्यू गुरुकुल स्कूल के बच्चों ने किया अमरकंटक का शैक्षणिक भ्रमण



हरिभूमि न्यूज़ ▶▶ नवागढ़

न्यू गुरुकुल इंग्लिश मीडियम स्कूल के बच्चों ने प्रतिवर्ष की तरह इस वर्ष भी भव्य शैक्षणिक भ्रमण का आनंद लिया। कक्षा 8वीं से 12वीं तक के विद्यार्थियों को इस यात्रा में शामिल किया गया था। बच्चों ने अध्यापकों के मार्गदर्शन में अमरकंटक के पावन एवं मनोरम स्थलों का अवलोकन कर ज्ञानवर्धक जानकारी प्राप्त की। विद्यालय के छात्र-छात्राओं ने सबसे पहले मां नर्मदा उद्गम स्थल एवं मुंघु मंदिर में दर्शन कर आशीर्वाद लिया। इसके बाद वे माई की बगिया, सोनमुड़ा क्लासिक

ब्रिज, कपिल धारा और दूधधारा जैसे प्रमुख पर्यटन स्थलों की सुंदरता देखकर रोमांचित हो उठे। प्राकृतिक सौंदर्य और शांत वातावरण ने बच्चों के मन को शांति और उत्साह से भर दिया। यात्रा में शामिल विद्यार्थियों ने बताया कि अमरकंटक का यह भ्रमण उनके लिए बेहद यादगार रहा। सभी बच्चों में पूरे समय उत्साह देखने को मिला। विद्यालय प्रबंधन ने कहा कि इस प्रकार के शैक्षणिक भ्रमण हर वर्ष आयोजित किए जाते हैं, ताकि बच्चों को पुस्तकीय ज्ञान के साथ-साथ प्रकृति, संस्कृति और इतिहास का भी प्रत्यक्ष अनुभव मिल सके।

## शिक्षकों के प्राचार्य बनने पर पूर्व शिष्यों ने किया सम्मान

हरिभूमि न्यूज़ ▶▶ छिरहा

शासकीय उच्चतर माध्यमिक विद्यालय छिरहा के पूर्व विद्यार्थियों ने अपने गुरुजनों एके वर्मा एवं टीआर पटेल के प्राचार्य पद पर पदोन्नत होने पर शासकीय प्राथमिक शाला नगपुरा में हर्षोल्लासपूर्ण वातावरण में भव्य सम्मान समारोह आयोजित किया। पूर्व शिष्यों ने गुरु-शिष्य परंपरा का निर्वहन करते हुए दोनों नवपदस्थ प्राचार्यों का पुष्पगुच्छ एवं शॉल-श्रीफल से स्वागत कर आशीर्वाद प्राप्त किया।

बता दें कि ए.के. वर्मा वर्ष 1995 से व्याख्याता पद पर सेवाएं दे रहे थे। उन्हें शासकीय उच्चतर माध्यमिक विद्यालय छिरहा (बेमेतरा) में प्राचार्य पद की जिम्मेदारी सौंपी गई है। वहीं टी.आर. पटेल को शासकीय उच्चतर माध्यमिक विद्यालय लेंजवारा (बरेला) में प्राचार्य नियुक्त किया गया है। स्वागत से अभिभूत



दोनों प्राचार्यों ने पूर्व विद्यार्थियों के प्रति आभार व्यक्त करते हुए कहा कि वे अपने-अपने कार्यक्षेत्र में निष्ठा, अनुशासन और समर्पण के साथ शिक्षा की गुणवत्ता बढ़ाने हेतु सतत प्रयास करेंगे।

### ये रहे उपस्थित

कार्यक्रम में रामदास मानिकपुरी, रामरतन गंगेश्वर, रामकृपाल शर्मा, नरेंद्र ठाकुर, चुरानम वर्मा, अयोध्या सिंह, कोमल पाटिल, रज्जू चंद्राकर, जगमोहन साहू, शनि देवान, धनंजय प्रसाद शर्मा, नीलाभ सिंह, पेखन सिंह, लेख सिंह, शंकर सिंह,

बमलेश्वर सिंह, रामभक्त चंद्रवंशी, जुगेश कुमार बंजारे, सत्यनारायण साहू, लोकेश्वर गुप्ता, परमेश्वर सिंह, मनोज सिंह, गजेन्द्र सिंह, भजनलाल चंद्राकर, द्वारिका पटेल, अभय सिंह, फागुलाम साहू, सतीश मिश्रा, भोला साहू, राजेंद्र सिंह, धनाराम जायसवाल, संतोष साहू, ओमप्रकाश तिवारी, देवेन्द्र सिंह, सहित बड़ी संख्या में पूर्व विद्यार्थी एवं महिलाएं उपस्थित रहीं। कार्यक्रम का संचालन गजराज सिंह राजपूत ने किया तथा आभार प्रदर्शन लोकेन्द्र कुमार गुप्ता द्वारा किया गया।

## जिप अध्यक्ष ने मंवली भाटां व गोंडगिरी धान खरीदी केंद्र का किया निरीक्षण

हरिभूमि न्यूज़ ▶▶ बेमेतरा

जिला पंचायत अध्यक्ष कल्पना योगेश तिवारी सोमवार एक विशेष निरीक्षण दौरे पर सेवा सहकारी समिति मर्यादित मावलीभाटा एवं सेवा सहकारी समिति मर्यादित गोंडगिरी धान खरीदी केंद्र पहुंचीं। इस दौरान उन्होंने समितियों के कार्य, धान खरीदी व्यवस्था तथा किसानों को मिल रही सुविधाओं की विस्तृत समीक्षा की। निरीक्षण के दौरान बड़ी संख्या में किसान की मौजूदगी रही और उन्होंने अपनी समस्याएं खुलकर जिला पंचायत अध्यक्ष के सामने रखीं।



जिसमें सबसे प्रमुख मुद्दा धान खरीदी की प्रतिदिन की लिमिट (क्षमता) बढ़ाने का रहा, जिससे किसान लगातार परेशानियाँ झेल रहे थे। किसानों की समस्याएं सुनकर तुरंत श्रीमती तिवारी ने मौके पर ही संबंधित नोडल अधिकारी से बातचीत की, तत्पश्चात विषय को उपरी अधिकारियों तक पहुंचाने फोन पर चर्चा भी उन्होंने किए। जिला पंचायत अध्यक्ष कल्पना

योगेश तिवारी ने स्पष्ट कहा कि— किसान हमारी रीढ़ हैं। प्रधानमंत्री नरेंद्र मोदी एवं छत्तीसगढ़ के मुख्यमंत्री विष्णु देव साय की सरकार किसानों को किसी भी प्रकार की समस्या नहीं होने देगी। हर किसान को समय पर धान खरीदी, बिजली, पानी और खाद-बीज की व्यवस्था सुनिश्चित की जाएगी। निरीक्षण के दौरान अन्य महत्वपूर्ण बिंदु के तौर पर किसानों के टोकन, तेल व्यवस्था, बोरों की उपलब्धता, कैपेसिटी बिजली-पानी स्थिति का भी परीक्षण किया गया।



## खैरझिटी कला में हुई नवभारत साक्षरता मिशन परीक्षा

हरिभूमि न्यूज़ ▶▶ बेमेतरा

शासकीय प्राथमिक शाला एवं संकुल केंद्र खैरझिटीकला में नवसाक्षरों का परीक्षा लिया गया। जिसमें सभी प्रशिक्षार्थियों ने स्वयं से उत्साहित होकर परीक्षा केंद्र में आए और परीक्षा में भाग लिया। कुल 16 परीक्षार्थियों ने परीक्षा में बैठे। द एक ही घर के देवरानी जेठानी भी परीक्षा में शामिल हुए। पर्ववक्षक देवचरण साहू एवं दुर्गाश कुमार श्रीवास सहायक शिक्षक

मुख्य रूप से उपस्थित रहे। स्वयंसेवी गौरी पटेल, तुलसी राजपूत, सीमा पटेल, लक्ष्मी पटेल उपस्थित रहे। यह सभी स्वयंसेवी शिक्षक-शिक्षिकाएं कक्षा 12वीं की छात्र-छात्राएं हैं। उल्लेखनीय नवभारत साक्षरता मिशन परीक्षा में मुख्य रूप से संकुल समन्वयक के ताप्रकार, प्रधान पाठक राम कुमार वैष्णव परीक्षा केंद्राध्यक्ष अगम दास मारकंडे, देवचरण साहू, दुर्गाश कुमार श्रीवास और ग्राम के शिक्षक कुलेश्वर पटेल उपस्थित रहे।

## रानो स्कूल में हुआ दिव्यांग बच्चों का सम्मान



बेमेतरा। साजा विकास खण्ड के शासकीय पूर्व माध्यमिक शाला रानो की शिक्षिका प्रतीक जैन ने पूर्व वर्ष की भांति इस वर्ष भी अपने परिसर के दिव्यांग बच्चों का सम्मान समारोह आयोजित किया। इस अवसर पर कक्षा नवमी से कौशिल्या वर्मा, सातवीं से खिलेश कुमार चेलक एवं पाँचवी से नीलम वर्मा का सर्वप्रथम गुलाल लगाकर स्वागत सम्मान किया गया। तीनों बच्चों को प्रतीक चिह्न, मेडल, स्टेशनरी, बाँडी लोशन एवं 1500 की राशि से सम्मानित किया गया। शिक्षिका स्वयं दिव्यांग बेटे श्रेष्ठ जैन की माँ हैं और उसके आने के बाद से ही विगत दस वर्षों से दिव्यांगता जागरूकता के अभियान चला रही हैं। अभी तक वो पूरे

छत्तीसगढ़ प्रदेश के विभिन्न स्थानों से 27 पालकों का विशेष मार्गदर्शन एवं हजारों पालकों को जागरूक कर चुकी हैं। शिक्षिका का इस आयोजन का विशेष उद्देश्य दिव्यांगता के प्रति समाज में जागरूकता लाना तथा उन्हें समान हक एवं अधिकार दिलाना है। विश्वभर में

दिव्यांग जनों के अधिकार, सम्मान, स्वास्थ्य, शिक्षा एवं सामाजिक भागीदारी को बढ़ावा देना इस दिवस का उद्देश्य है। दिव्यांगता से जुड़ी चुनौतियों के प्रति जागरूकता बढ़ाना, उनके अधिकार एवं सुरक्षा को सुनिश्चित करना तथा एक समावेशी, सुगम एवं समान अवसरों वाला समाज विकसित करना ही इस आयोजन का मुख्य उद्देश्य है। इस अवसर पर तीनों कक्षा के बच्चों ने भी इन बच्चों को उपहार प्रदान किया।

## गौ प्रतिष्ठा यज्ञ एवं शिवमहापुराण कथा का तीसरा दिन

# मंत्रोच्चारण से गुंजायमान हुआ मंडी परिसर, श्रद्धालुओं की उमड़ी भीड़

हरिभूमि न्यूज़ ▶▶ बेमेतरा

नगर के कृषि उपज मंडी परिसर में चल रहे गौ प्रतिष्ठा यज्ञ एवं शिवमहापुराण कथा आयोजन का आज तीसरा दिन भी भक्तिमय माहौल के बीच संपन्न हुआ। प्रातःकाल की पहली कथा के साथ ही श्रद्धालुओं की टोलियां यज्ञ स्थल पहुंचने लगीं और पूरे दिन परिक्रमा का क्रम अनवरत जारी रहा। धर्मप्रेमियों ने यज्ञ भगवान की पूजा, आराधना और परिक्रमा में अपनी गहरी आस्था के साथ सहभागी बनकर संपूर्ण परिसर को आध्यात्मिक ऊर्जा से भर दिया। शिववागी आश्रम सलवा के बटुकों के साथ यज्ञाचार्यों द्वारा मंगल मंत्रों का उच्चारण होते ही मंडी परिसर शिवमय हो उठा। धूप, दीप और वैदिक स्तोत्रों की पावन गूंज से वातावरण पूर्णतः धार्मिक बना रहा। कथा मंच से शिवमहापुराण के दिव्य प्रसंगों को आगे बढ़ाते



हुए कथावाचक ने बताया कि शिवमहापुराण भगवान शिव की महिमा, उनके अवतारों, ज्योतिर्लिंगों, शिव-पार्वती विवाह, भक्तों की अद्भुत कहानियों तथा कल्याणकारी शक्ति का विस्तृत वर्णन करता है। यह ग्रंथ शिव को परमेश्वर के रूप में स्थापित करते हुए मोक्ष, भक्ति और धर्म के मार्ग को सरल शब्दों में समझाता है।

### हर-हर महादेव के जयघोष से गुंजा संपूर्ण परिसर

कथावाचक ने कहा कि कलयुग में परोपकार और भगवान के नाम-जाप को सबसे श्रेष्ठ पुण्य माना गया है। आज मनुष्य भौतिकता में उलझा हुआ है, ऐसे समय में सेवा और स्मरण ही आध्यात्मिक उन्नति का सरल मार्ग है, जो जीवन को सार्थक बनाता है। दोपहर को शिवमहापुराण की आरती के दौरान

श्रद्धालुओं की भारी भीड़ उमड़ पड़ी। लम्बी स्वामी ज्योतिर्मयानंद सरस्वती के सान्निध्य में नगर के सैकड़ों नर-नारी आरती में शामिल हुए और आशीर्वाद प्राप्त किया। आरती के दौरान 'हर-हर महादेव' के जयघोष से संपूर्ण परिसर गूंज उठा।

### ये रहे उपस्थित

आज के आयोजन में गुड्डा गुप्ता, रोशन दाता, लेखमणी पाण्डेय, जितेंद्र शुक्ला, मनोज मिश्रा, लव मिश्रा, सुमित चौबे, निति अग्रवाल, अनिता मिश्रा, हेमिन साहू, सरस्वती साहू, कुंती साहू, वर्षा गौतम, माधवी शर्मा सहित नगर के अनेक गणमान्य नागरिक उपस्थित रहे। धार्मिक आस्था, भक्ति, सामूहिक सहभागिता और वैदिक परंपरा से सजा यह आयोजन लगातार नगरवासियों को आध्यात्मिक आनंद प्रदान कर रहा है।

## जिले के लोमेश्वर वैष्णव ने अग्निवीर बनकर बढ़ाया जिले का गौरव

हरिभूमि न्यूज़ ▶▶ बेरला/कोदवा

जिले के एक युवा, लोमेश्वर वैष्णव ने अपनी कड़ी मेहनत और अटूट लगन के दम पर भारतीय सेना में अपनी जगह बनाकर बेमेतरा जिले

### खिला गांव के युवा का भारतीय सेना में चयन, परिजनों और ग्रामीणों में खुशी का माहौल

और अपने गांव का नाम रोशन किया है। ब्लॉक बेरला क्षेत्र अंतर्गत आने वाले ग्राम पंचायत चीखला निवासी लोमेश्वर का चयन केंद्र सरकार की प्रतिष्ठित 'अग्निवीर' योजना के तहत भारतीय सेना में हुआ है। लोमेश्वर के चयन की खबर मिलते ही उनके गृहमाम चीखला में जश्न का माहौल बन गया। उनके माता-पिता और परिजनों को लगातार बधाई संदेश मिल रहे हैं। यह उपलब्धि न केवल लोमेश्वर के परिवार के लिए गर्व का विषय है,



बल्कि यह बेमेतरा जिले के युवाओं के लिए भी देश सेवा की दिशा में एक बड़ी प्रेरणा बन गई है। विपरीत परिस्थितियों में भी नहीं मानी हार, लोमेश्वर वैष्णव ने विपरीत परिस्थितियों को सामना करते हुए भी अपने लक्ष्य पर ध्यान केंद्रित रखा। उन्होंने सेना में जाने के अपने सपने को पूरा करने के लिए कड़ा शारीरिक और मानसिक प्रशिक्षण लिया। उनका चयन इस बात का प्रमाण है कि दृढ़ इच्छाशक्ति और समर्पण से किसी भी लक्ष्य को प्राप्त किया जा सकता है।

### मन्य स्वागत और बधाई

लोमेश्वर को सफलता के बाद उनका गांव पहुंचने पर कोदवा में मन्य स्वागत किया गया। इसके बाद उनके निवास गांव विखला पहुंचने पर सरपंच ने भी उनका मन्य स्वागत किया। लोमेश्वर वैष्णव को उनके पिता अर्जुन दास वैष्णव, माता चंचा बाई वैष्णव के अलावा रामेश्वर दास, मोगरा बाई, रोहित दास वैष्णव, हेमंत वैष्णव, छबील वैष्णव, रज्जुद वैष्णव, गोविंद वैष्णव, और टिकेश वैष्णव सहित अत्या परिजनों और ग्रामीणों ने हार्दिक बधाई दी है। स्थानीय जनप्रतिनिधियों और जिला प्रशासन ने भी लोमेश्वर वैष्णव को उनकी सफलता पर बधाई देते हुए कहा कि लोमेश्वर ने यह साबित कर दिया है कि ग्रामीण क्षेत्रों के युवाओं में भी देश सेवा का जज्बा और प्रतिभा कूट-कूट कर भरी है। लोमेश्वर को यह गौरवशाली कहानी अब पूरे जिले में चर्चा का विषय बनी हुई है, जो दर्शाती है कि कड़ी मेहनत और राष्ट्रप्रेम का परिणाम किताब महान हो सकता है।

online Booking: [www.tripuryatra.com](http://www.tripuryatra.com)

सुविधा ज्यला सबसे कम राशि पर

सप्टेंबर 20 से 20 दिसंबर से 30 दिसंबर 2025 (11 दिन)

**रामेश्वरम् धाम यात्रा**

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी,

40 शीटें शेष

राशि: - स्त्रीपर 16,500/-, 3 एसी- 27,500/-, 2 एसी 32,500/- (+5% GST) Since-2007

**श्री त्रिपुर तीर्थ यात्रा सेवा समिति**

संपर्क करें: -7354 411411